

ပြည်ထောင်စုသမ္မတမြန်မာနိုင်ငံတော်အစိုးရ
သယံဇာတနှင့်သဘာဝပတ်ဝန်းကျင်ထိန်းသိမ်းရေးဝန်ကြီးဌာန
အပူပိုင်းဒေသစိမ်းလန်းစိုပြည်ရေးဦးစီးဌာန



ထင်းအစားအခြားလောင်စာတိုးမြှင့်သုံးစွဲရေး
လောင်စာတောင့်နှင့်စိုက်ပျိုးရေးစွန့်ပစ်ပစ္စည်းသုံးစွဲမှု
စာရင်းကောက်ယူခြင်းဆိုင်ရာ ညွှန်ကြားချက်



၂၀၁၆ ခုနှစ် ဒီဇင်ဘာလ

မာတိကာ

စဉ်	အကြောင်းအရာ	စာမျက်နှာ
၁။	နိဒါန်း	၁
၂။	ရည်ရွယ်ချက်	၁
၃။	လုပ်ငန်းတာဝန်များ	၂
၄။	ကွင်းဆင်းစာရင်းကောက် ဝန်ထမ်းများ လိုက်နာရမည့်အချက်များ	၂
၅။	ကွင်းဆင်းစာရင်းကောက်ယူရမည့်အချက်များ	၃
၆။	ကောက်ယူရရှိသည့် အချက်အလက်များအား မှတ်တမ်းရေးသွင်းခြင်း	၅
၇။	ကြီးကြပ်ကွပ်ကဲခြင်း	၇
၈။	စိစစ်အကဲဖြတ်ခြင်း	၈
၉။	အစီရင်ခံစာပြုစုသုံးသပ်တင်ပြခြင်း	၈
၁၀။	နိဂုံး	၉

**ထင်းအစားအခြားလောင်စာတိုးမြှင့်သုံးစွဲရေး
လောင်စာတောင်နှင့်စိုက်ပျိုးရေးစွန့်ပစ်ပစ္စည်းသုံးစွဲမှု
စာရင်းကောက်ယူခြင်းဆိုင်ရာ ညွှန်ကြားချက်**

နိဒါန်း

၁။ မြန်မာနိုင်ငံအလယ်ပိုင်း အပူပိုင်းဒေသတွင် သစ်တောပျက်စီးပြုန်းတီးမှုမှ ကာကွယ်ရန်နှင့် အပူပိုင်းဒေသ ပြန်လည်စိမ်းလန်းလာစေရေး နည်းလမ်းများ ကြံဆဆောင်ရွက်ခဲ့ရာ ထင်းလောင်စာသုံးစွဲမှု လျော့နည်းစေရေးအတွက် ထင်းအစားအခြားလောင်စာအသုံးပြုနိုင်ရေး၊ သဘာဝပတ်ဝန်းကျင်ထိန်းသိမ်းရေး၊ ဂေဟစနစ်မျှတရေးတို့အတွက် လူထုပညာပေးဟောပြောခြင်းများနှင့် တိုးချဲ့ပညာပေးစခန်းဖွင့်လှစ်ပြသခြင်းများအား နှစ်စဉ်လျာထားချက်များ ချမှတ်လျက် ဟောပြောဆောင်ရွက်စေလျက်ရှိပါသည်။ ထင်းအစားအခြားလောင်စာအမျိုးမျိုးကို ယခုထက် ပိုမို၍ ကျယ်ပြန့်စွာ အစားထိုးအသုံးပြုနိုင်ရေးအတွက် ဒေသအတွင်း ကဏ္ဍအလိုက် လောင်စာများ သုံးစွဲမှုအခြေအနေ၊ လောင်စာအမျိုးအစားအလိုက် ရရှိနိုင်မှုအခြေအနေ၊ အစားထိုးလောင်စာ ကုန်ကြမ်းများ ရရှိနိုင်မှုအခြေအနေ၊ လောင်စာအများအပြားသုံးစွဲရသည့် စီးပွားရေးလုပ်ငန်းများတွင် အစားထိုးလောင်စာများ အသုံးပြုနိုင်မှုအလားအလာ အစရှိသည့် ကိန်းဂဏန်းအချက်အလက်များ ရရှိနိုင်ရေး စနစ်တကျ စုဆောင်းရယူရန် လိုအပ်ပါသည်။ ထိုကဲ့သို့ ရယူစုစည်းရာတွင် အမှန်ကန်ဆုံး ကိန်းဂဏန်းများ ရရှိစေရေး တာဝန်ရှိသူ အဆင့်ဆင့်မှ ဆောင်ရွက်ရမည်ဖြစ်ပြီး ရရှိကိန်းဂဏန်းများအရ နှိုင်းယှဉ်ချင့်ချိန် တွက်ချက်ကာ ထင်းအစားအခြားလောင်စာတိုးမြှင့်အသုံးပြုရေး စီမံချက်ရေးဆွဲဆောင်ရွက်ရမည်ဖြစ်ပါသည်။ သို့ပါ၍ ထင်းအစားအခြားလောင်စာတိုးမြှင့်သုံးစွဲရေး နည်းစနစ်တကျ စာရင်းကောက်ယူ စိစစ်သုံးသပ်တင်ပြနိုင်ရေးအတွက် ဤလမ်းညွှန်စာအုပ်အား ပြုစုဆောင်ရွက်ခြင်းဖြစ်ပါသည်။

ရည်ရွယ်ချက်

- ၂။ (က) အပူပိုင်းဒေသနေ ဒေသခံများနှင့် စီးပွားရေးလုပ်ငန်းရှင်များ၏ ထင်းသုံးစွဲမှု လျော့ချနိုင်သည့် ပမာဏ သိရှိနိုင်ရန်။
- (ခ) အပူပိုင်းဒေသ စိမ်းလန်းစိုပြည်စေရေးကို အထောက်အကူဖြစ်စေရန်။
- (ဂ) သဘာဝပတ်ဝန်းကျင်ထိန်းသိမ်းရေးဆိုင်ရာ အသိအမြင် တိုးပွားလာမှု မြှင့်တင်ရန်။
- (ဃ) အပူပိုင်းဒေသစိမ်းလန်းစိုပြည်ရေးဦးစီးဌာန၏ ထင်းအစား အခြားလောင်စာတိုးမြှင့်သုံးစွဲခြင်း(ထ)လုပ်ငန်းစဉ်၏ ထိရောက်မှုအား ဆန်းစစ်ဖော်ထုတ်နိုင်ရန်။
- (င) ဇစ်မြစ်ခိုင်မာသေချာသည့် ကိန်းဂဏန်းအချက်အလက်များ ရရှိစေရန်။

လုပ်ငန်းတာဝန်များ

၃။ အပူပိုင်းဒေသစိမ်းလန်းစိုပြည်ရေးဦးစီးဌာနရှိ ထင်းအစား အခြားလောင်စာတိုးမြှင့်သုံးစွဲရေး လုပ်ငန်းအတွက် စာရင်းကောက်ယူ၊ အဆင့်ဆင့် စိစစ်သူများအနေဖြင့် တာဝန်ယူမှု၊ တာဝန်ခံမှု စိတ်ဖြင့် အောက်ဖော်ပြပါ လုပ်ငန်းတာဝန်များကို တိကျစွာလိုက်နာ ဆောင်ရွက်ရမည် -

- (က) ထင်းအစားအခြားလောင်စာတိုးမြှင့်သုံးစွဲရေးလုပ်ငန်းအတွက် ဌာန၏ ရည်ရွယ်ချက်များကို သိရှိရှင်းလင်းရန်နှင့် မြို့နယ်အတွင်း အခြေခံအချက်အလက်များ၊ စာရင်းကောက်/စိစစ်အတည်ပြုလုပ်ငန်းများကို ကျေညက်စွာ လေ့လာထားရန်။
- (ခ) မြို့နယ်အတွင်း ထင်းအစားအခြားလောင်စာ သုံးစွဲနေသော စီးပွားရေးလုပ်ငန်းများ၊ ရပ်ကွက်များ၊ ကျေးရွာအိမ်ထောင်စုများကို ဖော်ထုတ်၍ ယူနစ်တစ်ခုချင်းစီအလိုက် အပတ်စဉ် အသေးစိတ် ကွင်းဆင်းစာရင်းကောက်ယူရန်။
- (ဂ) အပတ်စဉ် ကောက်ယူရရှိသော အချက်အလက်များအား သက်ဆိုင်ရာ သတ်မှတ်ချက်များအလိုက် ကိန်းဂဏန်းများ ရရှိတည်ဆောက်ထားရန်။
- (ဃ) ရရှိလာသည့် ကိန်းဂဏန်းအချက်အလက်များအား တာဝန်ခံသို့ တင်ပြ၍ မြို့နယ်ရုံးတွင် မှတ်ပုံတင်စာရင်း ပြုစုရေးဆွဲထားရှိရန်။
- (င) အပတ်စဉ် ကွင်းဆင်းကောက်ယူရရှိလာသည့် အချက်အလက်များ၊ ကိန်းဂဏန်းများအား စိစစ်ပြီး ဆက်လက်ဆောင်ရွက်သင့်မှုအခြေအနေအပေါ် တာဝန်ခံမှု၊ တာဝန်ယူမှု တို့ဖြင့် သုံးသပ်တင်ပြရန်။

ကွင်းဆင်းစာရင်းကောက် ဝန်ထမ်းများ လိုက်နာရမည့်အချက်များ

၄။ ဒေသတွင်း ထင်းအစားအခြားလောင်စာသုံးစွဲမှုဆိုင်ရာအချက်အလက်များ ကွင်းဆင်းစာရင်းကောက်ယူမည့် ဝန်ထမ်းများအနေဖြင့် အောက်ဖော်ပြပါ အချက်များအား လိုက်နာဆောင်ရွက်ရမည်-

- (က) စာရင်းကောက်ဝန်ထမ်းများသည် ဌာနသတ်မှတ်တူညီဝတ်စုံ၊ အပြည့်အစုံဖြင့် သပ်ရပ်စွာ ဝတ်ဆင်၍ စာရင်းကောက်ယူရန်။
- (ခ) သက်ဆိုင်ရာ အုပ်ချုပ်ရေးအဖွဲ့အစည်းများ၊ ရပ်မိရပ်ဖများသို့ မိမိတို့ ဌာန၏ လုပ်ငန်းတာဝန်များ၊ ကွင်းဆင်းဆောင်ရွက်မည့်အစီအမံများနှင့်ပတ်သက်၍ ကြိုတင်ဆွေးနွေးညှိနှိုင်းအသိပေးထားရန်။
- (ဂ) ဌာနကိုယ်စားပြု စာရင်းကောက်ယူခြင်းဖြစ်သည့်အတွက် မိမိစာရင်းကောက်ယူမည့် လုပ်ငန်း၊ ရပ်ကွက်၊ အိမ်ထောင်စုများနှင့် သက်ဆိုင်သည့် ဒေသ/ ကျေးရွာ အုပ်ချုပ်ရေးမှူးသို့ ဌာန၏ စာရင်းကောက်ယူခြင်းဆိုင်ရာ ရည်ရွယ်ချက်၊ မျှော်မှန်းချက်များ

အား သေချာစွာ ရှင်းလင်းပြောကြားရန်နှင့် သက်ဆိုင်ရာ ကျေးရွာ/ရပ်ကွက် အုပ်ချုပ်ရေးမှူး (သို့မဟုတ်) ရပ်ကွက်/ကျေးရွာအုပ်ချုပ်ရေးမှူးရုံးမှ စာရေးနှင့်အတူ သွားရောက် ကောက်ယူရန်။

- (ဃ) လိုအပ်ပါက (သို့မဟုတ်) သက်ဆိုင်ရာမှ တောင်းဆိုခဲ့ပါက လုပ်ငန်း၊ ဒေသဆိုင်ရာ မှတ်တမ်းစာအုပ်တွင် ရောက်ရှိစာရင်းကောက်ယူခဲ့ခြင်းအား ဌာန၏ တံဆိပ်တုံး ရိုက်နှိပ်၍ လက်မှတ်ရေးထိုးမှတ်တမ်းတင်ပေးရန်။
- (င) ဌာနဆိုင်ရာတာဝန်ရှိသူများနှင့် ပြည်သူလူထုအား ယဉ်ကျေးစွာ ပြောဆိုဆောင်ရွက်ရန်။
- (စ) စာရင်းကောက်ယူမှုများအား အရည်အသွေးကောင်းမွန်သော မှတ်တမ်းတင်ခါတ်ပုံ လုံလောက်စွာ ရိုက်ယူထားရှိရန်။

ကွင်းဆင်းစာရင်းကောက်ယူရမည့်အချက်များ

၅။ ထင်းအစားအခြားလောင်စာများဖြစ်သော လောင်စာတောင့်အမျိုးမျိုး၊ စိုက်ပျိုးရေးစွန့်ပစ်ပစ္စည်းအမျိုးမျိုးတို့အား ဒေသအတွင်း ထုတ်လုပ်နိုင်မှု၊ ထွက်ရှိနိုင်မှုအခြေအနေ၊ အိမ်ထောင်စုများ သုံးစွဲမှုအခြေအနေ၊ စီးပွားရေးလုပ်ငန်းများ သုံးစွဲမှု အခြေအနေ (အိမ်တွင်းစက်မှု၊ လက်မှုလုပ်ငန်း၊ စားသောက်ဆိုင်၊ လက်ဖက်ရည်ဆိုင်၊ စားသောက်ကုန်လုပ်ငန်း၊ လောင်စာသုံးအခြားလုပ်ငန်းအမျိုးမျိုး)၊ လောင်စာစွမ်းအင် ရရှိမှုအခြေအနေ၊ အစားထိုး လောင်စာကုန်ကြမ်းများ ရရှိနိုင်မှုအခြေအနေ စသည့်အချက်အလက်များ ရရှိမှတ်တမ်းတင်နိုင်ရန်အတွက် အောက်ဖော်ပြပါ အချက်အလက်များအား စာရင်းပြုစုကောက်ယူရမည်-

(က) လောင်စာတောင့်ထုတ်လုပ်နိုင်မှု စာရင်းကောက်ယူခြင်း

- (၁) မိမိဒေသတွင်း ထုတ်လုပ်သည့် လောင်စာတုံးအမျိုးအစားနှင့် တစ်နှစ် ထုတ်လုပ်နိုင်မှုအရေအတွက်
- (၂) လောင်စာတောင့်အမျိုးအစားအလိုက် တစ်နှစ် ထုတ်လုပ်ထွက်ရှိမှု
- (၃) မတူညီသည့်လောင်စာတောင့်အမျိုးအစားအလိုက် ပါဝင်သုံးစွဲသည့်ကုန်ကြမ်းအမျိုးအစား
- (၄) ထုတ်လုပ်ပုံနည်းစနစ် အဆင့်ဆင့်(လူအင်အား၊ စက်အင်အား)
- (၅) ဒေသတွင်းရှိ အသေးစား၊ အလတ်စား၊ စက်ရုံ၊ အလုပ်ရုံ အရေအတွက်နှင့် တည်နေရာလိပ်စာ
- (၆) ထုတ်လုပ်သည့် လောင်စာတောင့်များ၏ ဈေးကွက်ဝယ်လိုအား၊ ဖြန့်ဝေစီးဆင်းမှု၊ ပုံသဏ္ဍာန်(ဥပမာ-လုပ်ငန်းရှင်မှ အရောက်ပို့စနစ်၊ တစ်လ/တစ်နှစ် ရောင်းချမှု)

- (၇) လောင်စာတောင့်တစ်မျိုးစီ၏ အရွယ်အစား၊ အလေးချိန်၊ အသုံးပြုကြာမြင့်ချိန်၊ ဈေးနှုန်း(လက်လီ/လက္ကား)
 - (၈) ဒေသတွင်း/ဒေသပြင်ပရောင်းချနိုင်မှု
(မည်သည့်ဒေသ၊ မည်သည့်လုပ်ငန်းများသို့ အစရှိသည်ဖြင့်)
- (မှတ်ချက်။ အထက်ပါ အချက်အလက်များကို နှစ်စဉ် ပြန်လည်စိစစ်မှတ်တမ်းတင်ရန်)

(ခ) လောင်စာတောင့်သုံးစွဲမှုစာရင်းကောက်ယူခြင်း

- (၁) လုပ်ငန်းအမည်/အိမ်ထောင်ဦးစီးအမည်
- (၂) သုံးစွဲသည့်လောင်စာတောင့်အမျိုးအစားနှင့် တစ်နေ့ ပျမ်းမျှသုံးစွဲမှု/တစ်ပတ် ပျမ်းမျှသုံးစွဲနိုင်မှု
- (၃) သုံးစွဲသည့်ကာလ(၁လ/၃လ/၅လ/၆လ/၁နှစ်ပတ်လုံး)
- (၄) သုံးစွဲပုံ(လောင်စာတောင့်သီးသန့်/ အခြားလောင်စာနှင့်ရောသုံးစသည်)
- (၅) တစ်နှစ်အတွင်း သုံးစွဲနိုင်မည့် ပမာဏတုံးရေ(ခန့်မှန်း)
- (၆) လောင်စာတောင့်ဝယ်ယူရရှိနိုင်မှုအခြေအနေနှင့် လိုအပ်ချက်၊ အခက်အခဲများ
- (၇) လောင်စာတောင့်သုံးစွဲမှုအပေါ် အားရကျေနပ်မှုနှင့် သုံးစွဲသူ၏ အမြင်

(ဂ) စိုက်ပျိုးရေးစွန့်ပစ်ပစ္စည်းထွက်ရှိမှုစာရင်းကောက်ယူခြင်း

- (၁) ဒေသတွင်းထွက်ရှိသည့်စိုက်/စွန့်ပစ်ပစ္စည်းအမျိုးအမည် (ထင်းအစားထိုး လောင်စာအဖြစ် အမှန်အသုံးပြုသည့် စိုက်/စွန့်ပစ်ပစ္စည်းသာ စာရင်းကောက်ယူရန်)
- (၂) မိမိဒေသအတွင်း အသုံးအများဆုံး စိုက်/စွန့်ပစ်ပစ္စည်းအမည်၊ ပမာဏ
- (၃) ထွက်ရှိ စိုက်/စွန့်ပစ်ပစ္စည်းနှင့်ပတ်သက်သည့် ဒေသတွင်း စိုက်ပျိုးသီးနှံ အမျိုးအစား အလိုက် စိုက်ဧက၊ တစ်ဧက ပျမ်းမျှအထွက်နှုန်း
- (၄) စိုက်/စွန့်သုံး သီးနှံအမျိုးအစားအလိုက် ရိတ်သိမ်းစုဆောင်းသည့် ရာသီအချိန်ကာလ(စိုက်/စွန့်အဖြစ် စုဆောင်းနိုင်သည့်အချိန်ကာလ)
- (၅) စုဆောင်းသိုလှောင်ခြင်းစနစ်
- (၆) အနာဂတ်သုံးစွဲနိုင်မှုအလားအလာ

(မှတ်ချက်။ သီးနှံအမျိုးအစားအလိုက် စိုက်ဧကကို အထွေထွေအုပ်ချုပ်ရေးဦးစီးဌာန၊ မြေစာရင်း၊ စိုက်ပျိုးရေးဦးစီးဌာနတို့၏ ကိန်းဂဏန်းများအပေါ် အခြေခံမှတ်တမ်းတင်ရန်)

(ဃ) စိုက်ပျိုးရေးစွန့်ပစ်ပစ္စည်းသုံးစွဲမှုစာရင်းကောက်ယူခြင်း

- (၁) စိုက်/စွန့်သုံးလုပ်ငန်းအမည်/ ကျေးရွာအမည်နှင့် အိမ်ထောင်စုအရေအတွက်
- (၂) သုံးစွဲသည့် စိုက်/စွန့်ပစ်ပစ္စည်း အမျိုးအစား
- (၃) တစ်ရက်/တစ်ပတ်/တစ်လလျှင် သုံးစွဲမှုပမာဏ(တင်း/လှည်းစီးရေ/တန်)
- (၄) သုံးစွဲသည့်ကာလ(၁လ/၃လ/၅လ/၆လ/၁နှစ်ပတ်လုံး)
- (၅) သုံးစွဲပုံ(စိုက်/စွန့် သီးသန့်သုံး/ အခြားလောင်စာနှင့်ရောသုံး စသည်)
- (၆) တစ်နှစ်အတွင်း သုံးစွဲနိုင်မည့် ပမာဏ (ခန့်မှန်း) (တင်း/လှည်းစီးရေ/တန်)

(င) သုံးစွဲသည့် မီးဖိုအမျိုးအစားအလိုက် စာရင်းကောက်ယူခြင်း

(အမှန်အသုံးပြုနေသည့် မီးဖိုအမျိုးအစားအားလုံး စာရင်းကောက်ယူရန်)

ကောက်ယူရရှိသည့် အချက်အလက်များအား မှတ်တမ်းရေးသွင်းခြင်း

၆။ စာရင်းကောက်ဝန်ထမ်းများအနေဖြင့် အပတ်စဉ် ကွင်းဆင်းစာရင်းကောက်ယူ ရရှိလာသော အချက် အလက်များအား အောက်ဖော်ပြပါအတိုင်း မှတ်တမ်းရေးသွင်း၍ မြို့နယ်/ခရိုင်/တိုင်းဒေသကြီး ရုံးများတွင် မှတ်ပုံတင်စာအုပ်များ ဖွင့်လှစ်ရေးသွင်း မှတ်တမ်းထားရှိရမည်-

- (က) မြို့နယ်၏ ရပ်ကွက်/ကျေးရွာအလိုက် တစ်နှစ်ထင်းလိုအပ်ချက်တွက်ချက်မှု
(ပူးတွဲ- ပုံစံ-၁)
- (ခ) စွမ်းအားမြှင့်မီးဖို၊ လောင်စာတုံး၊ စိုက်/စွန့်သုံးစွဲခြင်းအားဖြင့် တစ်နှစ်ထင်းလောင်စာ လျှော့ချသုံးစွဲနိုင်ခြင်း(ပူးတွဲ- ပုံစံ-၂)
- (ဂ) ဒေသ၏ ထင်းလိုအပ်ချက်အပေါ် တည်ထောင်ပြီး စိုက်ခင်း၊ ထိန်းပြီးသဘာဝတော တို့မှ ထင်းလိုအပ်ချက်ဖြည့်ဆည်းနိုင်မည့် အခြေအနေ (ပူးတွဲ- ပုံစံ-၃)
- (ဃ) လောင်စာတောင့် စက်ရုံ၊ အလုပ်ရုံဆိုင်ရာ ကိန်းဂဏန်းအချက်အလက်များ မှတ်တမ်းပြုစုခြင်း
 - (၁) မြို့နယ်အတွင်း ထုတ်လုပ်သည့်လောင်စာတောင့် အမျိုးအစားများကို စာရင်းချုပ် မှတ်တမ်းတင် ပြုစုထားရှိရမည်။(ပူးတွဲ- ပုံစံ- ၄-၁)
 - (၂) လောင်စာတောင့် အမျိုးအစားအလိုက် အခြေခံ အချက်များကို မှတ်တမ်းတင်ပြုစု ထားရှိရမည်။ (ပူးတွဲ- ပုံစံ- ၄-၂)
 - (၃) လောင်စာတောင့် ထုတ်လုပ်သူ လုပ်ငန်းရှင်များ၏ အခြေခံ အချက်များကို မှတ်တမ်း တင် ပြုစုထားရှိရမည်။ (ပူးတွဲ- ပုံစံ-၄-၃)

- (၄) လောင်စာတောင့်သုံးစွဲခြင်းဆိုင်ရာ အခြေခံ အချက်များ (ပူးတွဲ- ပုံစံ- ၄-၄)
- (င) မြို့နယ်အတွင်း ထွက်ရှိသည့် စိုက်/စွန့်အမျိုးအစားအလိုက် အခြေခံအချက်များ ကို မှတ်တမ်းတင်ပြုစုထားရှိရမည်။ (ပူးတွဲ- ပုံစံ - ၅)
- (စ) **မြို့နယ်၏ လောင်စာတောင့် ထုတ်လုပ်/သုံးစွဲမှုများကို အပတ်စဉ် စာရင်းကောက်ယူခြင်း**
 - (၁) မြို့နယ်အတွင်း လောင်စာတောင့် ထုတ်လုပ်သူများ၏ တစ်ပတ်အတွင်း ထုတ်လုပ်မှု ပမာဏဆိုင်ရာ အချက်အလက်များ၊ ထုတ်လုပ်သူကိုယ်တိုင်နှင့် တဆင့် ရောင်းချသူများ၏ ရောင်းချမှုအခြေအနေများကို စာရင်းကောက်ယူပြုစုရမည်။ (ပူးတွဲ- ပုံစံ- ၆-၁)
 - (၂) မြို့နယ်အတွင်း လောင်စာတောင့် သုံးစွဲသည့် အိမ်ထောင်စု၊ လုပ်ငန်းအမျိုးအစားအလိုက် တစ်ရက်သုံးစွဲမှု/ တစ်ပတ်ပျမ်းမျှသုံးစွဲမှုတို့အား အသေးစိတ် စာရင်းကောက်ယူပြုစုရမည်။ (ပူးတွဲ- ပုံစံ- ၆-၂)
- (ဆ) **မြို့နယ်၏ စိုက်/စွန့် ပစ္စည်း သုံးစွဲမှုများကို အပတ်စဉ် စာရင်းကောက်ယူခြင်း**
 - (၁) စိုက်/စွန့် သုံးစွဲသည့် အိမ်ထောင်စုတစ်စုစီ/ လုပ်ငန်းတစ်ခုစီအလိုက် အသေးစိတ် ကောက်ယူရမည်။ (ပူးတွဲ- ပုံစံ- ၇-၁)
 - (၂) အိမ်ထောင်စုများနှင့် လုပ်ငန်းများသုံးစွဲသည့် စိုက်/စွန့်အမျိုးအစားအလိုက် စာရင်းချုပ်ပြုစုထားရှိရမည်။ (ပူးတွဲ- ပုံစံ- ၇-၂)

၇။ ထိုသို့ မှတ်တမ်းများ ရေးသွင်းရာတွင် ယူနစ်များ တူညီစွာဖြင့် မှတ်တမ်း ရေးသွင်းနိုင်ရေးအတွက် အောက်ဖော်ပြပါ စံနှုန်းများအား သိရှိမှတ်သားရန်နှင့် ယင်းအပေါ် အခြေခံကာ တွက်ချက် စာရင်းပြုစုရမည်-

“သီးနှံအမျိုးအစားအလိုက် စိုက်ဧကအပေါ် အခြေခံတွက်ချက်ရမည့် စိုက်/စွန့်ပစ္စည်းထွက်ရှိမှု စံနှုန်း”

(က)	ချည်မျှင်တိုဝါရိုး (၁)ဧက ၃.၅စီး × ၂၇ ကုဗပေ	= ၁.၈၉ ကုဗတန်
(ခ)	ချည်မျှင်ရှည်ဝါရိုး (၁)ဧက ၂.၅စီး × ၂၇ ကုဗပေ	= ၁.၃၅ ကုဗတန်
(ဂ)	နှမ်းရိုး (၁)ဧက ၁.၅စီး × ၂၇ ကုဗပေ	= ၀.၈၁ ကုဗတန်
(ဃ)	မြေပဲခွံ (၁)ဧက ၀.၄စီး × ၂၇ ကုဗပေ	= ၀.၂၁၆ ကုဗတန်
(င)	ပဲစဉ်းငုံရိုး (၁)ဧက ၃.၅စီး × ၂၇ ကုဗပေ	= ၁.၈၉ ကုဗတန်
(စ)	နေကြာရိုး (၁)ဧက ၂.၅စီး × ၂၇ ကုဗပေ	= ၁.၃၅ ကုဗတန်

အခြားစံနှုန်းများ

- (ဆ) စပါးခွံ (၃၅) တင်း = ၁ ကုဗတန်
- (ဇ) ထန်းပင်ထွက်စွန့်ပစ်ပစ္စည်း (ထန်း ၁ ပင်မှ ထွက်ရှိမှု) = ၂.၆၄ ကုဗပေ

ကြီးကြပ်ကွပ်ကဲခြင်း

၈။ ကွင်းဆင်းစာရင်းကောက်ယူရေး ဆောင်ရွက်မည့် လုပ်ငန်းအစီအစဉ်များ အောင်မြင်စွာ ဆောင်ရွက်နိုင်ရေးအတွက် အဆင့်ဆင့်သော တာဝန်ရှိသူများမှ အောက်ဖော်ပြပါအတိုင်း ဆောင်ရွက် ရမည်-

- (က) **တိုင်းတာဝန်ခံ။** တိုင်းဒေသကြီးအစိုးရအဖွဲ့သို့ တင်ပြပြီး တိုင်းဒေသကြီးအဆင့် ဆက်စပ်ဌာနဆိုင်ရာများနှင့် ညှိနှိုင်းပြီး စီးပွားရေးအသင်းအဖွဲ့များ၊ လူမှုရေးအသင်း အဖွဲ့များ ပူးပေါင်းပါဝင်ဆောင်ရွက်နိုင်ရေး ဆောင်ရွက်ရမည်။
- (ခ) **ခရိုင်တာဝန်ခံ။** ခရိုင်အထွေထွေအုပ်ချုပ်ရေးဦးစီးဌာနသို့ တင်ပြပြီး ဆက်စပ် ဌာနဆိုင်ရာများ၊ ပုဂ္ဂလိကအဖွဲ့အစည်းများ၊ စီးပွားရေးလုပ်ငန်းရှင်များ ပူးပေါင်းပါဝင် နိုင်ရေး ညှိနှိုင်းပေါင်းစပ် ဆောင်ရွက်ပေးရမည်။
- (ဂ) **မြို့နယ်တာဝန်ခံ**
 - (၁) မြို့နယ်အထွေထွေအုပ်ချုပ်ရေးဦးစီးဌာနနှင့် သက်ဆိုင်ရာ ဌာနအဖွဲ့အစည်းများ၏ ကြီးကြပ်မှုဖြင့် ပုဂ္ဂလိကအဖွဲ့အစည်း၊ စီးပွားရေးလုပ်ငန်းရှင်များ၊ ပြည်သူများ ပူးပေါင်းပါဝင်နိုင်ရေး ဆောင်ရွက်ရမည်။
 - (၂) ဝန်ထမ်းများအား သတ်သတ်မှတ်မှတ် တာဝန်ပေးရမည်။ (စာရင်းကောက်ယူသည့် အဖွဲ့အား အနည်းဆုံး(၁)နှစ် တာဝန်ပေးအပ်ရမည်။)
 - (၃) စာရင်းကောက်ဝန်ထမ်းများ နည်းစနစ်တကျ ဆောင်ရွက်နိုင်ရေး သေချာစွာ ရှင်းလင်း လေ့ကျင့်သင်ကြားပေးရမည်။
 - (၄) စာရင်းကောက်ဝန်ထမ်းများ စနစ်တကျ ဆောင်ရွက်နိုင်ရန်နှင့် အခက်အခဲပြဿနာ များ မရှိနိုင်ရန် စာရင်းကောက်ကာလ စစ်ချင်းတွင် ကိုယ်တိုင် လိုက်ပါ၍ စံနမူနာ အဖြစ် ဆောင်ရွက်ပေးရမည်။
 - (၅) စာရင်းကောက်ယူမည့် စားသောက်ဆိုင်/ ရပ်ကွက်/ ကျေးရွာတို့အား မထပ်စေဘဲ ပျံ့နှံ့စွာ စာရင်းကောက်ယူရမည်။
 - (၆) စာရင်းကောက်ဝန်ထမ်းများ၏ အခက်အခဲကို ချက်ချင်းဖြေရှင်း ဆောင်ရွက်ပေး ရမည်။

(၇) မြို့နယ်တာဝန်ခံမှ လစဉ်အနည်းဆုံးတစ်ကြိမ် စာရင်းကောက်ယူမှု အခြေအနေအား လိုက်ပါစစ်ဆေးဆောင်ရွက်ရမည်။

စိစစ်အကဲဖြတ်ခြင်း

၉။ မြို့နယ်/ခရိုင်/တိုင်းဒေသကြီးတာဝန်ရှိသူများအနေဖြင့် ကွင်းဆင်းစာရင်းကောက်ယူရရှိသော ကိန်းဂဏန်းအချက်အလက်များ မှန်ကန်ပြည့်စုံမှုရှိ/မရှိ စိစစ်ရန် လူဝင်မှုကြီးကြပ်ရေးနှင့် ပြည်သူ့အင်အားဦးစီးဌာန၊ မြေစာရင်းဦးစီးဌာန၊ စိုက်ပျိုးရေးဦးစီးဌာန၊ ရင်းနှီးမြှုပ်နှံမှုနှင့်ကုန်သွယ်မှု ညွှန်ကြားရေးဦးစီးဌာန၊ စက်မှုကြီးကြပ်နှင့်စစ်ဆေးရေးဦးစီးဌာန၊ အထွေထွေအုပ်ချုပ်ရေးဦးစီးဌာန စသည့် ဆက်စပ်ဌာနဆိုင်ရာများ၏ စာရင်းဇယားများဖြင့် တိုက်ဆိုင်စိစစ်ခြင်း၊ ရှောင်တခင် ကွင်းဆင်းဆောင်ရွက်ပြီး စာရင်းကောက် ဝန်ထမ်းများ ကောက်ယူထားသော အချက်အလက်များ မှန်ကန်မှုရှိ/မရှိ ပြန်လည် ကွင်းဆင်း မေးမြန်းခြင်း၊ ကွင်းဆင်းစာရင်းကောက်ယူစဉ် အခါအားလျော်စွာ လိုက်ပါစစ်ဆေးခြင်းများ ဆောင်ရွက်ရမည်။

အစီရင်ခံစာပြုစုသုံးသပ်တင်ပြခြင်း

၁၀။ မြို့နယ်/ခရိုင်/တိုင်းဒေသကြီးတာဝန်ရှိသူများအနေဖြင့် ကွင်းဆင်းစာရင်းကောက်ယူရရှိသော ကိန်းဂဏန်း အချက်အလက်များအပေါ် တာဝန်ယူ/ တာဝန်ခံမှုရှိစွာဖြင့် အတည်ပြု၍ ရှင်းလင်းပြတ်သားစွာ ပြုစုတင်ပြရန်နှင့် ကောက်ယူရရှိသော အချက်အလက်များအရ ဒေသအတွင်း စိမ်းလန်းစိုပြည်စေရေး၊ ထင်းလောင်စာသုံးစွဲမှု လျော့နည်းစေရေးအတွက် ဆက်လက်ဆောင်ရွက်သင့်မှုအခြေအနေအပေါ် အောက်ဖော်ပြပါ တွက်ချက်မှုစံနှုန်းများကို ကိုးကား၍ သုံးသပ်တင်ပြရမည်-

- (က) မြို့နေအိမ်ထောင်စုတစ်စု တစ်နှစ်လိုအပ်ထင်း = ၁.၄ တန်
- (ခ) ကျေးလက်နေအိမ်ထောင်စုတစ်စုတစ်နှစ်လိုအပ်ထင်း = ၂.၅ တန်
- (ဂ) ကျေးလက်နေအိမ်ထောင်တစ်စုစိုက်စွန့်ပစ္စည်းလိုအပ်ချက် = ၁၀ တန်
- (ဃ) မြို့နေအိမ်ထောင်စုတစ်စုတစ်နှစ်လိုအပ်လောင်စာတောင့် = ၂၂၀၀ တုံး
- (င) တစ်နှစ်ပတ်လုံးစွမ်းအားမြှင့်မီးဖိုသုံးအိမ်ထောင်စုတစ်စု၏ တစ်နှစ်လျော့နည်း သုံးထင်း = ၁ တန်
- (စ) သဘာဝတောထိန်းဧရိယာမှ(၁၀)နှစ်ခုတ်ပတ်ဖြင့်ပျမ်းမျှ ၁ ဧက ထင်းထွက်ရှိတန် = ၆ တန်
- (ဆ) ၁၀နှစ်သားကျေးရွာသုံးထင်းစိုက်ခင်းခုတ်ပတ်ဖြင့် ပျမ်းမျှ ၁ ဧက ထင်းထွက်ရှိတန် = ၃ တန်

နိဂုံး

၁၁။ အပူပိုင်းဒေသအတွင်း ထင်းအစား အခြားလောင်စာသုံးစွဲမှုပမာဏကို ကွင်းဆင်းစာရင်းကောက်ယူဖော်ထုတ်ခြင်းဖြင့် အပူပိုင်းဒေသစိမ်းလန်းစိုပြည်ရေးဦးစီးဌာန၏ အဓိက လုပ်ငန်းတာဝန်ကြီး(၄)ရပ်အနက်တတိယလုပ်ငန်းတာဝန်ကြီးဖြစ်သော ထင်းအစားအခြားလောင်စာတိုးမြှင့်သုံးစွဲရေးဆောင်ရွက်ခြင်း(ထ)လုပ်ငန်းစဉ်၏ ထိရောက်မှုအား ဆန်းစစ်ဖော်ထုတ်နိုင်မည်သာမက ဒေသခံအသီးသီး ထင်းအစားအခြားလောင်စာသုံးစွဲခြင်းအပေါ်ပူးပေါင်းဆောင်ရွက်လာမှု၊ သဘာဝပတ်ဝန်းကျင်ထိန်းသိမ်းရေးတွင် ပူးပေါင်းလိုသည့် အသိပညာများ တိုးပွားမှုတို့အရ ထင်းအစားအခြားလောင်စာများ ပိုမိုသုံးစွဲနိုင်ရန် ဆက်လက်ဆောင်ရွက်သင့်သည့် စီမံကိန်းများ ရေးဆွဲနိုင်ရေးအတွက် စာရင်းကောက်ယူမှုအား တာဝန်ရှိသူဝန်ထမ်းအသီးသီးမှ စနစ်တကျဆောင်ရွက်ရမည်ဖြစ်ပါသည်။

အပူပိုင်းဒေသစိမ်းလန်းစိုပြည်ရေးဦးစီးဌာန

အပူပိုင်းဒေသစိမ်းလန်းစိုပြည်ရေးဦးစီးဌာန

-----ခရိုင်၊-----မြို့နယ်၏ ရပ်ကွက်/ကျေးရွာအုပ်စုအလိုက်-----ခုနှစ် ထင်းလိုအပ်ချက်

စဉ်	ရပ်ကွက်/ ကျေးရွာအုပ်စု အမည်	အိမ်ထောင်စု ဦးရေ	(၁)နှစ်လိုအပ်ထင်းတန်		ပေါင်း (တန်)	မှတ်ချက်
			မြို့နေ×(၁.၄) တန်	ကျေးလက်နေ× (၂.၅)တန်		
၁	၂	၃	၄	၅	၆	၇
စုစုပေါင်း						

မှတ်ချက်။ မြို့နေအိမ်ထောင်စု(၁)စုလျှင်(၁)နှစ်(၁.၄)တန်နှုန်း၊ ကျေးလက်နေအိမ်ထောင်စု(၁)စု လျှင်(၁)နှစ်(၂.၅)တန်နှုန်း တွက်ချက်ပါသည်။

အပူပိုင်းဒေသစိမ်းလန်းစိုပြည်ရေးဦးစီးဌာန

-----ခရိုင်၊-----မြို့နယ်၏ ရပ်ကွက်/ကျေးရွာအုပ်စုအလိုက်-----ခုနှစ် ထင်းလျော့နည်းသုံးစွဲနိုင်မှု

စဉ်	ရပ်ကွက်/ ကျေးရွာ အုပ်စု အမည်	လျော့နည်းသုံးစွဲသည့်ထင်း(တန်)						လျော့နည်းသုံးစွဲခဲ့ သည့်ထင်းတန်ပေါင်း
		လောင်စာတောင့် (တုံး)	လျော့နည်း ထင်း(တန်)(*)	စိုက်/စွန့် ပစ္စည်း(တန်)	လျော့နည်း ထင်း(တန်)(**)	စွမ်းအား မြှင့်မီးဖို(လုံး)	လျော့နည်း ထင်း(တန်) (***)	
	စုစုပေါင်း							

- မှတ်ချက်။
- (*) မြို့နေအိမ်ထောင်စု တစ်ရက် လောင်စာတောင့်(၆)တုံးသည် ချက်ပြုတ်ရန် လုံလောက်သဖြင့် တစ်နှစ်လျှင် (၂၁၉၀)တုံး လိုအပ်မည်ဖြစ်ပါသည်။ ပျမ်းမျှ တစ်နှစ်(၂၂၀၀)တုံးဆိုပါက မြို့နေအိမ်ထောင်စုထင်းလိုအပ်ချက်တစ်နှစ် (၁.၄)တန် ကုန်ကျမည်ဖြစ်၍ လောင်စာတောင့်(၁၅၇၀)တုံးသုံးစွဲပါက ထင်း(၁)တန်သုံးစွဲခြင်းနှင့်ညီမျှပါသည်။
 - (**) ကျေးလက်အိမ်ထောင်စုတစ်စု တစ်နှစ် စိုက်/စွန့်ပစ္စည်း (၁၀)တန် အစားထိုးသုံးစွဲနိုင်လျှင် ထင်းလိုအပ်ချက် (၂.၅)တန် သက်သာမည်ဖြစ်၍ စိုက်/စွန့်ပစ္စည်း(၄)တန် (၁)နှစ် သုံးစွဲလျှင်ထင်း(၁)တန်သုံးစွဲခြင်းနှင့်ညီမျှပါသည်။
 - (***) စွမ်းအားမြှင့်မီးဖိုတစ်လုံး ထင်းလောင်စာကုန်ကျမှု၏ (၄၀)%သက်သာသောကြောင့် ကျေးလက်အိမ်ထောင်စု တစ်စု စွမ်းအားမြှင့်မီးဖိုအား တစ်နှစ်ပတ်လုံး သုံးစွဲနိုင်လျှင် တစ်နှစ်ထင်းလိုအပ်ချက် (၂.၅)တန်၏ (၄၀%)ဖြစ်သည့် ထင်း(၁)တန် လျော့နည်းသက်သာမည် ဖြစ်ပါသည်။

အပူပိုင်းဒေသစိမ်းလန်းစိုပြည်ရေးဦးစီးဌာန

-----ခရိုင်-----မြို့နယ်၏ ရပ်ကွက်/ကျေးရွာအုပ်စုအလိုက်-----ခုနှစ်
 ထင်းလိုအပ်ချက်နှင့် ဖြည့်ဆည်းနိုင်မှု

စဉ်	ရပ်ကွက်/ကျေးရွာ အုပ်စုအမည်	ပုံစံ(၁)အရ (၁)နှစ် လိုအပ်သည့် ထင်းတန်	ပုံစံ(၂)အရ လျော့နည်းသည့် ထင်းတန်	အမှန်လိုအပ် သည့်ထင်းတန် A	ဖြည့်ဆည်းနိုင်မှု			ဖြည့်ဆည်းနိုင် မှုရာနှုန်း
					စိုက်ခင်း (*)	သဘာဝ တောထိန်း (**)	စုစုပေါင်း B	
၁	၂	၃	၄	၅	၆	၇	၈	၉
စုစုပေါင်း								

အပူပိုင်းဒေသစိမ်းလန်းစိုပြည်ရေးဦးစီးဌာန

-----တိုင်း၊-----ခရိုင်၊-----မြို့နယ်အတွင်းရှိ လောင်စာတောင့်စက်ရုံ၊အလုပ်ရုံဆိုင်ရာ
 ကိန်းဂဏန်းအချက်အလက်များ
 စာရင်းကောက်ယူသည့်ခုနှစ်၊ -----၊-----လ

မြို့နယ်အတွင်းထုတ်လုပ်သည့် လောင်စာတောင့်အမျိုးအစားအလိုက် စာရင်းချုပ် ပုံစံ-၄-၁

စဉ်	လောင်စာတောင့်အမည်	တစ်နှစ်ထွက်ရှိအရေအတွက်	ရောင်းချမှုအရေအတွက်	မှတ်ချက်

လောင်စာတောင့်အမျိုးအစားအလိုက် အခြေခံအချက်များ ပုံစံ-၄-၂

စဉ်	လောင်စာတောင့်အမည်	အရွယ်အစား	အလေးချိန်	ဈေးနှုန်း	သုံးစွဲနိုင်မှုစွမ်းရည်	ပါဝင်ကုန်ကြမ်းနှင့်အမျိုးအစား

လောင်စာတောင့်ထုတ်လုပ်သူ လုပ်ငန်းရှင်များ၏ အခြေခံအချက်များ ပုံစံ-၄-၃

စဉ်	လုပ်ငန်းရှင်အမည်	အလုပ်ရုံတည်နေရာ	ထုတ်လုပ်နည်းစနစ် (လူ/စက်)	တစ်နှစ်ထုတ်လုပ်မှု	ရောင်းချဖြန့်ဖြူးမှု (ပြည်တွင်း/ပြည်ပ)	မတည်ရင်းနှီးငွေ (ခန့်မှန်း)

လောင်စာတောင့်သုံးစွဲခြင်းဆိုင်ရာအခြေခံအချက်များ

ပုံစံ-၄-၄

စဉ်	သုံးစွဲသည့် လုပ်ငန်းအမည်	သုံးစွဲသည့်လောင်စာတောင့် အမျိုးအစား	တစ်ရက်သုံးစွဲမှု	သုံးစွဲကာလ	တစ်နှစ်သုံးစွဲမှု စုစုပေါင်း	မှတ်ချက်

အပူပိုင်းဒေသစိမ်းလန်းစိုပြည်ရေးဦးစီးဌာန
စိုက်ပျိုးရေးစွန့်ပစ်ပစ္စည်းအခြေခံအချက်များ

စာရင်းကောက်ယူသည့်ရက်စွဲ၊ -----|-----လ

မြို့နယ်အတွင်း ထွက်ရှိသည့် စိုက်/စွန့်အမျိုးအစားအလိုက် အခြေခံအချက်များ

စဉ်	စိုက်/စွန့်အမည်	စုစုပေါင်း စိုက်ဧက	တစ်ဧက စိုက်/စွန့်ထွက်ရှိ 'စ'	ထွက်ရှိမှု စုစုပေါင်း	လောင်စာအဖြစ် အသုံးပြုမှု(တန်)	ရရှိကာလ

အပူပိုင်းဒေသစိမ်းလန်းစိုပြည်ရေးဦးစီးဌာန
မြို့နယ်များ၏ လောင်စာတောင့်သုံးစွဲမှု အပတ်စဉ် စာရင်းကောက်ယူရန်ပုံစံ
စာရင်းကောက်ယူသည့်ရက်စွဲ။ -----|-----လ

စဉ်	မြို့နယ်	လောင်စာတောင့် ထုတ်လုပ်သူ/ အရောင်းဆိုင်	တစ်နှစ် ထုတ်လုပ်မှု/	ထုတ်လုပ်သည့် အမျိုးအစား	အသုံးပြုကုန်ကြမ်း			ဖြန့်ဖြူးမှု		
					အမျိုးအစား	ရရှိနေရာ	ထုတ်လုပ်မှု နည်းစနစ်/ အမျိုးအစား	ဒေသတွင်း	ပြင်ပ	ဈေးနှုန်း
၁	ရွှေဘို	ဦးသန်း/	၁၀၀၀၀၀- တုံး	မီးသွေးမှုန့် လောင်စာတောင့်	မီးသွေးမှုန့် ရွံစေး ရေ	မီးသွေးဆိုင်	လက်+စက် ၂:၂:၁	၈၀၀၀၀	၂၀၀၀၀	၅၀ကျပ်
၂		ကုန်စုံဆိုင်	၄၅တုံးပါ ၁၂၀-အိတ်	ဇီးခွဲခြမ်း လောင်စာတောင့်	-----	-----	-----	-----	-----	-----
၃										

မြို့နယ်များ၏ လောင်စာတောင့်သုံးစွဲမှု အပတ်စဉ် စာရင်းကောက်ယူရန်ပုံစံ

စဉ်	မြို့နယ်	သုံးစွဲသည့်လုပ်ငန်း အမျိုးအစား	ဆိုင်အမည်	သုံးစွဲမှု(တုံး) (တစ်ရက်/ တစ်ပတ်)	တစ်နှစ်သုံးစွဲမှု (ခန့်မှန်းတုံး)	စာရင်းကောက် ဝန်ထမ်း/ရာထူး/ နေ့ရက်
၁	ရွှေဘို	စားသောက်ဆိုင်	အလင်းရောင်	၂၀-တုံး/၁၄၀-တုံး	၆၀၀၀၀-တုံး	ဦးဖြူ-တောအုပ် ဦးနီ-တောခေါင်း

အပူပိုင်းဒေသစိမ်းလန်းစိုပြည်ရေးဦးစီးဌာန
မြို့နယ်၏ စိုက်ပျိုးရေးစွန့်ပစ်ပစ္စည်းနှင့် မီးဖိုအမျိုးအစားများအား အပတ်စဉ် စာရင်းကောက်ယူရန်ပုံစံ
စာရင်းကောက်ယူသည့်ခုနှစ်၊ -----|-----လ

စဉ်	မြို့နယ်	စာရင်းကောက်ကျေးရွာ	အိမ်ထောင်စုရိုရင်း	စိုက်/စွန့်သုံးအိမ်ထောင်စု/လုပ်ငန်း	စိုက်/စွန့်အမျိုးအစား	စိုက်/စွန့်ပမာဏ	စိုက်/စွန့်ရရှိသည့်စေ့မြစ်		သုံးစွဲသည့်ကာလ	သုံးစွဲသည့်မီးဖိုအမျိုးအစား	စာရင်းကောက်ဝန်ထမ်း/ရာထူး/နေ့ရက်
							မိမိလယ်/ယာ	အခြား			
၁	ကံမ	ရွာသစ်	၁၈၀-စု	စံ ပဲလှော်ဖို	ထန်းလက်	၂၀-တန်	ယာစည်းရိုး	-	၄-လ	-	ဦးဖြူ- တောအုပ် ဦးနီ- တောခေါင်း
၂				ဦးအေး	ပဲစဉ်းငုံ	၈-တန်	ယာ	-	၅-လ	အေဝမ်း	
၃				ဒေါ်မိမိ	စပါးခွံ	၁၂-တန်	-	ဆန်စက်	တစ်နှစ်လုံး	ဖိုခုံလှောက်	
၄				ရွှေတောင် ပဲကြော်လုပ်ငန်း	မြေပဲခွံ	၄၀-တန်	-	ပဲခွဲစက်	တစ်နှစ်လုံး	-	
၅				အေးမုန့်ဖတ်လုပ်ငန်း	နှမ်းရိုး	၂၅-တန်	ယာ	-	တစ်နှစ်လုံး	-	
၆				အုတ်ဖို	စပါးခွံ	၁၂၅-တန်	-	ဆန်စက်	၃-လ	-	

စဉ်	မြို့နယ်	စာရင်းကောက်ကျေးရွာ	အိမ်ထောင်စုရိုရင်း	စိုက်/စွန့်သုံးအိမ်ထောင်စု/လုပ်ငန်း	စိုက်/စွန့်အမျိုးအစား	စိုက်/စွန့်ပမာဏ
၁	ကံမ	ရွာသစ်	၁၈၀-စု	ပဲလှော်ဖို(၁)ခု	ထန်းလက်	၂၀-တန်
၂				အိမ်ထောင်စု(၂၀)စု	ပဲစဉ်းငုံ	၁၈-တန်
၃				အိမ်ထောင်စု(၅)စု	စပါးခွံ	၄၅-တန်
၄				ပဲကြော်လုပ်ငန်း(၃)ခု	မြေပဲခွံ	၁၀၀-တန်
၅				အုတ်ဖို(၂)ဖို	စပါးခွံ	၂၂၅-တန်
						၄၀၈-တန်